

- Is-seba' parti, li ttipprovdi li l-atti kkontestati huma ta' natura diskriminatorja. Id-deċiżjonijiet ikkontestati għandhom, barra minn hekk, l-uniku skop li jikkawżaw dannu għall-attività politika tar-rikorrent.
- It-tmien parti, ibbażata fuq il-preġudizzju tal-indipendenza tar-rikorrent bħala deputat Ewropew.

Rikors ippreżentat fis-7 ta' Diċembru 2016 – Wenger vs EUIPO – Swissegear (SWISSGEAR)

(Kawża T-869/16)

(2017/C 038/65)

Lingwa tar-rikors: l-Ingliż

Partijiet

Rikorrenti: Wenger SA (Delémont, l-Isvizzera) (rappreżentati: K. Ikaš u A. Sulovsky, avukati)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Parti oħra quddiem il-Bord tal-Appell: Swissegear Sàrl (Baar, l-Isvizzera)

Informazzjoni dwar il-proċedimenti quddiem l-EUIPO

Proprietarju tat-trade mark kontenzjuża: ir-rikorrent

Trade mark kontenzjuża kkonċernata: trade mark verbali tal-Unjoni Ewropea "SWISSGEAR" – Trade mark tal-Unjoni Ewropea Nru 7 197 783

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: deċiżjoni tal-Hames Bord tal-Appell tal-EUIPO tal-20 ta' Settembru 2016 fil-Każ R 2098/2015-5

Talbiet

- tannulla d-deċiżjoni kkontestata;
- tikkundanna lill-EUIPO għall-ispejjeż.

Motiv invokat

- Ksur tal-Artikolu 7(1)(b) u (c) tar-Regolament dwar it-trade mark tal-Unjoni Ewropea.

Rikors ippreżentat fit-8 ta' Diċembru 2016 – Groupe Canal + vs Il-Kummissjoni

(Kawża T-873/16)

(2017/C 038/66)

Lingwa tal-kawża: il-Franċiż

Partijiet

Rikorrenti: Groupe Canal + (Issy-les-Moulineaux, Franza) (rappreżentanti: P. Wilhelm, P. Gassenbach u O. de Juvigny, avukati)

Konvenuta: Il-Kummissjoni Ewropea

Talbiet

- principlament,
- tiddikjara b'hala nulla u bla effett id-deċiżjoni Nru AT.40023 tas-26 ta' Lulju 2016 (Artikolu 264 TFUE);
- sussidjarjament,
- tannulla d-deċiżjoni Nru AT.40023 tas-26 ta' Lulju 2016 kkontestata, sa fejn tikkonċerna s-suq Franciż u l-kuntratti eżistenti jew futuri ta' GROUPE CANAL +;
- taghti kwanlunkwe digriet li l-Qorti Ġenerali tikkunsidra xieraq;
- tikkundanna lill-Kummissjoni għall-ispejjeż kollha sostnuti mill-kumpannija GROUPE CANAL +.

Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

1. L-ewwel motiv ibbażat fuq żball manifest ta' evalwazzjoni tal-Kummissjoni meta kkunsidrat il-kuntratt konkluz bejn GROUP CANAL + u Pictures International Limited (iktar 'il quddiem "Paramount") b'hala li huwa kuntrarju, minhabba l-għan tiegħu, għall-Artikolu 101(1) TFUE u meta kkunsidrat li l-impenji proposti minn Paramount ma kinux jaffettwaw id-diversità kulturali u b'mod iktar ġenerali l-finanzjament u l-użu ta' films fiż-ŻEE. Dan il-motiv huwa magħmul minn żewġ partijiet.
 - L-ewwel parti, ibbażata fuq il-kompatibbiltà tal-klawżoli pprojbiti mad-dritt tal-akkordji. L-ewwel nett, id-deċiżjoni kkontestata giet adottata biss fid-dawl ta' perċezzjoni wiesa' u żbaljata fid-dritt tal-kunċett ta' għan antikompetittiv, li wassal lill-Kummissjoni Ewropea tastjeni milli tanalizza, jew tal-anqas turi, l-effetti tal-klawżoli ta' territorjalità. It-tieni nett, l-evalwazzjoni tan-natura allegatament antikompetittiva tal-klawżoli ta' territorjalità li jirriżultaw unikament minn interpretazzjoni hażina tal-funzjonament tas-suq tat-televixin bi hlas. It-tielet nett, il-klawżoli ta' esklużività territorjali li l-Kummissjoni tqis li huma antikompetittivi huma għall-kuntrarju neċessarji għal kompetizzjoni bbażata fuq il-mertu effettiva fuq is-suq tat-televixin bi hlas.
 - It-tieni parti, bbażata fuq il-preġudizzju għad-diversità kulturali, għall-finanzjament u l-użu ta' films wara li nġhatat id-deċiżjoni kkontestata. L-ewwel nett, id-deċiżjoni kkontestata għandha l-effett li tillimita l-finanzjament tal-offerta awdjoviżiva b'espressjoni oriġinali Franciża, u b'hekk thassar il-kompetizzjoni fuq is-suq tat-televixin bi hlas. It-tieni nett, billi tillimita l-finanzjament tal-offerta awdjoviżiva, id-deċiżjoni kkontestata għandha l-effett li tillimita l-kwalità u d-diversità tal-offerta proposta lill-konsumatur.
2. It-tieni motiv ibbażat fuq il-fatt li l-Kummissjoni manifestament qabżet il-limiti tas-setgħa diskrezzjonali tagħha meta aċċettat impenji ta' natura li jirrispondu għat-thassib ta' kompetizzjoni li ma kinitx esprimiet fl-evalwazzjoni preliminari tagħha. Dan il-motiv huwa magħmul minn żewġ partijiet.
 - L-ewwel parti, skont liema d-deċiżjoni kkontestata tapplika għal impenji li jiehdu inkunsiderazzjoni l-kuntratti kollha konkluzi max-xandara tat-televiżjoni taż-ŻEE meta l-evalwazzjoni preliminari kienet tinkludi biss il-kuntratti li jikkonċernaw drittijiet esklużivi għar-Renju Unit u l-Irlanda.
 - It-tieni parti, skont liema l-fomulazzjoni tal-impenji twassal sabiex tiġi eskluża l-applikazzjoni tagħhom fir-Renju Unit ladarba dan ikun telaq mill-Unjoni Ewropea filwaqt li dawn ikomplu japplikaw fuq is-swieq l-oħra li ma humiex imsemmija fid-dikjarazzjoni tal-oġġezzjonijiet u ma ġewx analizzati mill-Kummissjoni.
3. It-tielet motiv ibbażat fuq ksur manifest mill-Kummissjoni tal-prinċipju ta' proporzjonalità. Dan il-motiv huwa magħmul minn tliet partijiet.
 - L-ewwel nett, l-impenji li saru vinkolanti permezz tad-deċiżjoni kkontestata ma humiex adegwati għat-thassib ta' kompetizzjoni mqajjem preliminarjament mill-Kummissjoni.
 - It-tieni nett, l-impenji li saru obligatorji permezz tad-deċiżjoni kkontestata jmorru kontra l-interessi ta' terzi persuni, li jikser il-proporzjonalità ta' dawn il-miżuri u jiġġustifika l-annullament tagħhom.

- It-tielet nett, il-Qorti Ġenerali għandha tirrikonoxxi l-htieġa għall-Kummissjoni li tiżgura l-proporzjonalità tal-impenji fil-konfronti tat-terzi persuni kkonċernati.
- 4. Ir-raba' motiv ibbażat fuq użu hażin ta' poter imwettaq mill-Kummissjoni, peress li l-impenji li hija ghamlet obbligatorji jinferixxu fil-proċess leġislativ għaddej quddiem il-Parlament Ewropew, li esprima riżervi u preokkupazzjonijiet dwar it-thassir tat-territorjalità tal-liċenzji fis-settur awdjoviżiv u l-impatt tiegħu fuq il-finanzjament taċ-ċinema, il-konċentrazzjoni tas-settur u d-diversità kulturali. Il-Kummissjoni ma hadet l-ebda kont, u b'hekk indebitament anticipat ir-riżultat ta' diskussjonijiet importanti leġislativi peress li mexxiet negozzjati ma' impriża wahda mhux Ewropea, jiġifieri Paramount. Dan il-motiv huwa magħmul minn żewġ partijiet.
- L-ewwel parti, skont liema d-deċiżjoni kkontestata tilhaq għan li jaqa' taht il-kompetenzi u l-għanijiet tal-leġislatur u mhux tal-Kummissjoni li b'hekk issostitwiet ruhha għal-leġislatur Ewropew.
- It-tieni parti, skont liema s-sensiela ta' indizji mressqa minn GROUPE CANAL + hija ta' natura li tikkostitwixxi bidu ta' prova suffiċjenti sabiex tqajjem dubju serju dwar ir-responsabbiltà tal-Kummissjoni fid-deċiżjoni kkontestata.

Rikors ippreżentat fid-9 ta' Diċembru 2016 – Karelia v EUIPO (KARELIA)

(Kawża T-878/16)

(2017/C 038/67)

Lingwa tal-kawża: l-Ingliż

Partijiet

Rikorrent: Ino Karelia (Kalamata, il-Greċja) (rappreżentant: M. Karpathakis, avukat)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Informazzjoni dwar il-proċedimenti quddiem l-EUIPO

Trade mark kontenżuża kkonċernata: it-trade mark verbali tal-Unjoni Ewropea "KARELIA" – Applikazzjoni għal reġistrazzjoni Nru 964 502

Deċiżjoni kkontestata: deċiżjoni tal-Hames Bord tal-Appell tal-EUIPO tad-19 ta' Settembru 2016 fil-Każ R 1562/2015-5

Talbiet

- tannulla d-deċiżjoni kkontestata;
- tikkundanna lill-EUIPO għall-ispejjeż.

Motiv invokat

- Ksur tal-Artikolu 7(1)(c) tar-Regolament Nru 207/2009.

Rikors ippreżentat fis-16 ta' Diċembru 2016 – Ir-Repubblika tal-Polonja vs Il-Kummissjoni

(Kawża T-883/16)

(2017/C 038/68)

Lingwa tal-kawża: il-Pollakk

Partijiet

Rikorrenti: Ir-Repubblika tal-Polonja (rappreżentant: B. Majczyna)